

کی آخری کتب نہیں پڑھا سکتے نیز یہ کہ ان کا معقولات کا پہلو کمزور موقوفاً ہے۔ دیگر مدرسین کے بارے میں تو میں کچھ نہیں کہا جا سکتا۔ البتہ حافظ صاحب کی ذات استثنائی درجہ کی حامل ہے اور انہیں دیکھ کر اس اعتراض کا ازالہ ہو جاتا ہے۔ بلاشبہ ان کا اصلی میدان کتاب و سنت کے متعلق علوم دینیہ ہیں تاہم ان کی ذات گرامی جملہ علوم و فنون کا سنگم ہے اور ان علوم میں انہیں یکساں دسترس بلکہ تبحر حاصل ہے اس امر کا انکشاف مجھ پر دورانِ درس ہوا۔

دگردانائے راز آید کہ ناید

مولانا حکیم عبدالرحمن خلیق۔ بدولہی

انوکھی بات مرزا غالب کے پروردہ بیٹے عارف نے انتقال کیا تو مرزا نے اس کی موت پر بڑا دردناک مرثیہ لکھا اس کا ایک شعر لیں ہے

جاتے ہوئے کہتے ہو قیامت کو میں گے

کیا خوب قیامت کا ہے کوئی دن اور

مرزا کے اولاد نہیں تھی۔ ایک قریبی عزیز نے ان کی دلجمعی کیلئے اپنا

بیٹا انہیں دے دیا۔ جسے انہوں نے بڑی محبت اور محنت سے پرورش

کیا مرزا کو اس سے بے پناہ محبت تھی مگر جب عارف نے جواں عمر

میں انتقال کیا تو مرزا کی گویا کمر ہی ٹوٹ گئی۔

عارف کی موت کو مرزا نے قیامت سے تشبیہ دی ہے اور بلاشبہ مرزا کیلئے اس کے بیٹے کی مرگ جواں قیامت ہی تھی مگر یہ قیامت صرف مرزا کا ہی حصہ تھی۔ جو مرزا سے شروع ہو کر مرزا تک ہی ختم ہو گئی۔ لیکن جس قیامت نے ۱۴ رمضان المبارک ۱۳۵۷ھ کو حضرت الامام محدث گوندلویؒ کی وفات کی صورت میں وجود پایا۔ وہ قیامت اس قیامت سے بالکل الگ کوئی اور ہی قیامت تھی جو پاک و ہند سے گزر کر پورے عالم اسلام کو موثر ہوئی۔ اس قیامت کی خبر وحشت اثر جس نے بھی سنی دم بزد ہو گیا۔ کوئی آنکھ نہ تھی جو دم نہ تھی اور کوئی دل نہ تھا جو غرق غم نہ تھا۔ یعنی یہ

روش روش چمن چمن ادھر ادھر ادھر ادھر
میں کیا کہوں یہ حادثہ کہاں کہاں گذر گیا

ایک حق جو صرف حق ہی ہے | موت ایک ایسا امر حق ہے جو بہر حال حق ہے از اول تا آخر حق ہے اور حق کے سوا کچھ نہیں۔ موت کا جام تلخ ہو یا شیریں۔ یہ ہر ایک کا مقدر ہے اور کوئی نہیں جو اس سے مستثنیٰ ہو۔

یہاں آپ ہر حقیقت سے انکار کر سکتے ہیں مگر موت ایک ایسی حقیقت ہے جس سے انکار کسی کے لئے ممکن نہیں ہے اس سے نہ کوئی باخدا انکار کر سکتا ہے اور نہ بے خدا۔ آپ سوچ اور چاند سے انکار کر سکتے ہیں۔ ان کے معولات کے

امرِ حق ہونے سے انکار کر سکتے ہیں۔

آپ شرع و شریعت سے انکار کر سکتے ہیں۔ شریعت لانے والے انبیاء سے انکار کر سکتے ہیں۔ انبیاء کو بھیجنے والے خدا سے انکار کر سکتے ہیں۔ آپ جہاں بھر کے حقائق کو جھٹلا سکتے ہیں، حقائق کے نتائج سے انکار کر سکتے ہیں۔ مگر نہ آپ موت کو جھٹلا سکتے ہیں، نہ اس کے وقوع سے انکار کر سکتے ہیں کیونکہ اس نے ہر منکر کی گردن توڑ کر اور ہر کافر کی چنیا پھوڑ کر بزورِ قوت اپنے آپ کو منوا رکھا ہے۔ پس یہاں ہر ایک کو مرنا ہے اور اگر یہ کوئی تلخ حقیقت بھی ہے تو اس کو قبول کیے بغیر کوئی چارہ ہی نہیں ہے۔ کل نفس ذائقہ الموت کا قانون ایک اٹل قانون ہے۔ اور کوئی نہیں جو اس قانون کی دسترس سے باہر ہو۔

موت اور محدث گوند لومیؑ

موت امرِ حق ہی سہی مگر یہاں ہماری موتیں ایسی بھی وقوع پاتی ہیں جن کے لیے لوگ اپنے آپ کو ہموار نہیں پاتے اور اس کا وقوع ان کے حواس کو مشغل کر دیتا ہے اور وہ شرتِ علم سے از خود رفتہ ہو جاتے ہیں۔ جب کہ آتے والی گھڑی آکر ہی رہتی ہے۔ خواہ کوئی اسے پسند نہ ہی کرے۔

حضرتِ موسیٰ علیہ السلام نے اپنی موت کے ذکر پر مشغل ہو کر ملک الموت کی آنکھ پھوڑ دی۔ اللہ تعالیٰ نے انہیں پیغام بھیجا کہ اگر تم مرنا پسند نہیں کر سکتے تو تمہارے پاس جو بیل کھڑا ہے اس کی پشت پر ہاتھ رکھو۔ اگر تم چاہو تو جتنے ہزار بال تمہاری کف

دست کے نیچے ہوں گے ہم تمہاری عمر اتنے برس تک بڑھا دیتے ہیں
مگر موت ایک روز پھر بھی آکر رہے گی۔

مرزا غالب نے اپنے مروج کو دعا دی کہ

تم سلامت رہو ہزار برس

ہر برس کے ہوں دن پچاس ہزار

اب ضرب در ضرب یہ عدد کروڑوں تک پہنچ جاتا ہے مگر خواہ

یہ کتنی بھی مدت ہو اسے مرحلے پر پہنچ کر بہر حال ختم ہو جانا ہے یعنی

گو سلیمان زماں بھی ہو گیا

پھر بھی اسے سلطان آخر موت ہے

تو پھر جب امر حق یہی ہے تو لوگ حضرت محدث گوندلویؒ کی

موت کی خبر سن کر دم بخود کیوں رہ گئے ، غرق حیرت کیوں ہوئے ! کیا

حضرت کی موت کوئی غیر طبعی موت تھی۔ کوئی حادثاتی موت تھی ؟ اور جب

موت کو آنا ہی تھا تو موت محدث گوندلویؒ بھی اس قانون کا استثنیٰ نہیں

تھے۔ انہیں بھی مرنا ہی تھا۔ اگر وہ موت کی آغوش میں چلے گئے تو اس

میں دم بخود رہ جانے کی کونسی بات تھی وہ اپنی طبعی عمر کو پہنچ چکے تھے۔

یہ ۹۰ برس تک کی عمر یہاں پر کسی کو کہاں ملتی ہے۔ اتنی لمبی مہلت یہاں

سب لوگ کہاں پاتے ہیں۔ یہ بڑا طویل عرصہ ہے۔ بڑی لمبی عمر ہے۔ یقیناً

اب وہ اپنی زندگی کے اسی مرحلہ پر ہی تھے جہاں پہنچ کر ان کے

بارے میں موت کے سوا کوئی دوسرا انتظار باقی نہیں رہ جانا چاہیے تھا

اب ان کے جینے یا جیتے رہنے کی کونسی بات تھی ؟ پھر ان کی

موت پر یہ وحشت کیسی ! یہ دہشت کیسی ؟ یہ حیرت کیوں اور یہ حراس

کیا؟ یہاں لوگ ہزاروں لاکھوں کی تعداد میں روزِ مَرّ جلتے ہیں مگر ان میں سے کسی کی موت پر بھی لوگ دم بخود نہیں رہ جاتے اور فی الواقعہ بھی موت کوئی بحث طلب مسئلہ نہیں کہ آدمی اس کے بارے میں سچے لگے موت کا وقت آتا ہے تو نہ کوئی دوا کام دیتی ہے نہ تعویذ مؤثر

ہوتا ہے، کوئی لاکھ چھینچے من راق کوئی ہے دم درود والا!

مگر یہاں کسی کی پیش نہیں جاتی اب یہ فراق کی ساعت ہے اور تناؤ کے دباؤ سے پنڈلی پر پنڈلی چڑھنے لگتی ہے **وَالْتَفَتِ النَّاسُ بِالنَّاسِقِ** موت آتی ہے اور اپنا کام کر کے گزر جاتی ہے۔ وہ ایک لمحہ کے بقدر بھی نہ تاخیر کرتی ہے نہ تقسیم۔ **إِذَا جَاءَ أَجْلُهُمْ لَا يَسْتَأْجِرُونَ سَاعَةً وَ لَا يَسْتَقْدِمُونَ**۔

حضرت محدث گوندلوی بھی ایک نفس تھے۔ موت آئی اور اپنا کام کر کے گزر گئی۔ پھر یہ غیر معمولی بات کیا ہوئی جو لوگ یوں بے چین ہو گئے۔ اضطراب میں ڈوب گئے اور مہبوت ہو کر رہ گئے ہیں۔ اس میں تعجب والی کیا بات تھی؟

صبح ہوتی ہے شام ہوتی ہے

عمر یونہی تمام ہوتی ہے

ہائے اے موت تجھے موت ہی آئی ہوتی

اصل یہ ہے کہ حضرت محدث گوندلویؒ اپنی حیات کے پہلو سے ہی از سرتا پافادیت تھے۔ اور یہ افادیت بھی نہایت درجہ غیر معمولی تھی۔ جس کا حلقہ اثر مشرق سے مغرب تک وسیع تھا۔ وہ جس زمین

پر بیٹھ کر درس دیتے تھے اس زمین کے ذرے بھی ان کے وعظ سے حسن و رنگ پاتے تھے آسمان کی رفعتیں تاروں کی آنکھوں میں ان کے آفاقی مشاغل کے نظارہ سے سرمست ہو جاتی تھیں وہ سر تا پا فیضان تھے اور از اول تا آخر فیضان تھے۔ اور جو شخص بھی ان کی زندگی کے ان تابناک گوشوں اور نور بدوش پہلوؤں سے تعارف رکھتا تھا وہ ان کی موت کا منتظر ہی نہ تھا وہ ان کی موت کے بارے سوچنا پسند ہی نہیں کرتا تھا۔ وہ ان کی موت کی خبر سننے کے لیے آمادہ ہی نہیں تھا۔ ان کی موت کی خبر اس کے قابل برداشت ہی نہیں تھی۔ ان میں سے یہ کوئی بھی نہیں چاہتا تھا کہ ان کی موت ان کی صفی حیات کو لپیٹ دے۔ ان شمع حیات بجھ جائے اور جذبات کی آنکھیں مایوسی کے تاریک باغیچوں سے موندنے لگیں کہ۔

شمع بجھتی ہے تو اس سے دھواں اٹھتا ہے

شعلہ عشق سیہ پوش ہو میسے بعد

اور پھر جب یہاں کسی کو ان کی موت کا انتظار ہی نہیں تھا۔ کوئی ان کی موت کی خبر سننے کیلئے تیار ہی نہ تھا تو ان کی موت پر ہر کوئی دم بخود کیوں نہ رہ جاتا۔ یہ تو کوئی ایسی بات نہیں جس کو سمجھنے کے لیے زیادہ عقل کی ضرورت ہو! ان کی موت پر ان کے چاہنے والوں کی وحشت بالکل قدرتی تھی اور ان کے حواس کا اختلال بالکل قابل فہم ہے۔

موت العالم صوت العالم ایک ایسی

كَانَ اَبْرَاهِيْمَ اَمْتًا

حقیقتِ بینہ ہے اور ایک ایسی مسلمہ سچائی ہے کہ اس کا کوئی پاگل ہی انکار کرے گا۔

بلاشبہ ہمارے ماں اب بہت سے حقائق اپنے معانی کھو چکے ہیں اور یہاں اب یہ حادثے عام ہیں کہ بہت سے لوگوں کے حق میں جو کچھ کہا جاتا ہے وہ دراصل ایسے نہیں ہوتے۔ **يُحِبُّونَ أَنْ يَحَدِّثُوا بِمَا كَرُّوا فَعَلُوا**۔

مگر اس باب میں حضرت العلام محدث گوندلوی اتنا بلند مقام رکھتے ہیں کہ ان کے علمی قامت پر ہر بلند سے بلند لقب کی تباہ عین موزوں ہے اور ٹھیک ٹھاک ہموار رہتی ہے۔ اور اگر ان کی وفات پر کہا جائے کہ **مَوْتُ الْعَالِمِ مَوْتُ الْعَالَمِ** تو ایک حقیقتِ نفسِ الہی ہے۔ وہ اپنی ذات میں بے شمار محاسن کا مجموعہ تھے۔ انہیں آپ جس پہلو سے بھی دیکھیں گے یوں معلوم ہو گا کہ یہ نیست نقش پا۔ پہ گلزارِ خرامتِ حبِ لوہ گر دفترِ برگِ گل از دست بہار افتادہ است۔

آپ انہیں مسجد میں دیکھیے، منبر پر دیکھیے، مدرسہ میں دیکھیے کسی دانش گاہ میں دیکھیے، وہ ہر جگہ آپ کو صاحبِ خانہ ہی نظر آئیں گے۔

ان کی ایک شخصیت میں صدہا شخصیتیں جمع تھیں وہ اپنی ذات میں ٹھیک ٹھاک ایک انجن تھے۔ ایک ادارہ تھے، ایک امت تھے، ایک جہان تھے۔ وہ ایک چلتی پھرتی لائبریری تھے۔ ایک انسائیکلو پیڈیا تھے۔ ان کے بیان کی شوکت اور اپنے بیان پر ان کے اعتماد کا یہ عالم

تھا کہ جب وہ کچھ بیان کرتے تو یوں لگتا جیسے علوم و فنون اپنے اصول و فروع اپنے معانی و مطالب، اپنے اخبار و اذکار، اپنے معادن و مصادر اور اپنے الواحق و توابع سمیت ان کے حضور مؤدب کھڑے ہیں اور وہ جب چاہیں جسے چاہیں، جیسے چاہیں اور جس مرحلہ پر چاہیں بے جھجک استعمال کرتے ہیں، وہ مصنف تھے، ادیب تھے، مسافر تھے، محدث تھے، فقیہ تھے اور مجتہد تھے۔ پس آپ انہیں استاذ کہیے، استاذ الاساتذہ کہیے، شیخ القرآن کہیے، شیخ الحدیث کہیے، بحر العلوم کہیے، جامع العلوم کہیے۔ آپ جو کچھ بھی کہیں گے وہ اس کے عین مطابق ہی ہیں اور وہ لقب ان کیلئے عین موزوں ہے۔

ان کا حق ہے کہ آپ انہیں امام الائمہ کہیں، امام العصر کہیں، شیخ العرب کہیں، شیخ الاعم کہیں۔ ہر لقب ہی ان کے حسب حال ہے۔ اور ان میں سے کوئی بھی غلط نہیں، کوئی بھی غیر عمل نہیں، اور کوئی بھی غیر واقعی نہیں۔

حلقہ افادیت | محدث گوندلویؒ سے علمی استفادہ کرنے والے لوگ اس

اعتبار سے بڑے خوش قسمت ہیں کہ انہیں ایک ایسا استاذ مہیار رہا جس بیان پر خود بیان کو بھی رشک آئے۔ وہ جب کسی مسئلہ پر کچھ کہتے تھے۔ تو اس کا حق ادا کر دیتے تھے۔ وہ اپنی بات کو اپنے سامعین کے ذہن میں اس خوبصورتی سے اتار دیتے تھے کہ ان کا ہر سامع یہ کہے۔ دیکھنا تقریر کی لذت کو جو اس نے کہا میں نے جانا گویا یہ بھی میرے دل میں

ان کا حلقہ افادیت بڑا وسیع تھا۔ وہ اپنے رب کی رضا کے لیے عرب بھی گئے، عجم میں بھی پھرے، وہ ہند بھی گئے اور سندھ بھی گئے، وہ اپنوں تک بھی گئے اور غیروں کو بھی خطاب کیا۔ وہ مدینہ بھی گئے اور مدینا بھی پہنچے۔

جامعہ اسلامیہ مدینہ منورہ پہنچے تو ابن باز جیسے علامہ دہر کو اپنا گرویدہ بنا لیا۔ وہ درس دیتے تو عرب و عجم کے منتخب علماء ان سے استفادہ کرتے دارالحدیث رحمانیہ دہلی ہو یا دارالاسلام عمر آباد (مدینا) مدرسہ تعلیم الاسلام اوڈنوالہ ہو یا جامعہ اسلامیہ گوجرانوالہ، جامعہ محمدیہ گوجرانوالہ ہو یا جامعہ سلفیہ فیصل آباد، کونسی جگہ ہے جہاں ان کے فکر و نظر اور علم و خیر کے اچلے نقش موجود نہیں ہیں۔

فقہ، تفسیر، علوم تفسیر، قرآن اور علوم قرآن، حدیث اور علوم حدیث، منطق، بیان، لغت، علم الکلام، تاریخ و سیر، صرف و نحو، غرض کونسا کوچہ ہے جہاں ان کا گزر نہیں ہوا۔ اور کونسی بستی ہے جہاں وہ آباد نہیں تھے۔

ہر علم ان کو مستحضر تھا۔ ہر مسئلہ پر عبور حاصل تھا۔ ہر سوال کا جواب ہمیشہ لب برداشتہ ہوتا۔ ہر حوالہ ان کو ازبر تھا، ہر مشکل ان کے لیے آسان تھی اور ہر عقدہ ان کے ہاں واہ تھا۔

وہ عرب گئے تو عربوں کو عربی پڑھائی، اہل زبان کو زبان سکھائی۔ وطن لوٹے تو پڑھوں کو پڑھاتے رہے۔ اور ان پڑھوں کو سکھاتے رہے۔ جہاں گئے عبرتیں سمیٹیں اور موعظتیں لٹائیں تجربے حاصل کئے۔ اور اذکار و معارف کے لوگوں کے لالا تقسیم کئے۔

دراقصائے عالم بگشتم بے
بسر بردم ایام باہر کے
تمتع زہر گوشتہ یافتم
زہر خرمئے خوشہ یافتم

ایک غیر معمولی اعزاز | ان کے اس اعزاز شاید یہاں کوئی بھی ان کا شریک و ہم نہیں ہے کہ انہوں نے اپنی ستر سالہ تدریسی زندگی میں ستر بار ہی بخاری شریف کے درس کی تکمیل کی ہے۔

انہیں بخاری شریف سے بے پناہ رغبت تھی وہ اپنے ماکول و مشروب میں نانے کی تو کبھی پرواہ نہیں کرتے تھے مگر درس حدیث کا قضا کرنا انہیں گوارہ نہیں تھا۔ یہ ان کی زندگی کا معمول تھا۔ اور انہوں نے اپنے اس معمول کو جس محنت اور جس شوق جس شغف اور جس مستندی سے اپنی زندگی کا ہم عمر بنایا اس پر وہ فخر سے کہہ سکتے ہیں کہ

حاصل عمر نثار رہ یارے کردم
شادم از زندگی خویش کہ کارے زندگی

دگردانائے راز | حضرت العلام کے مرنے سے یقیناً ایک تحریک

مرگئی ہے ایک دور مر گیا ہے۔ ایک جہاں مر گیا ہے اور ان کی موت یقیناً ایک اتنا بڑا نقصان ہے کہ نہیں کہا جاسکتا اس کی تلافی کب ہو سکے۔ محدث گوئد لوی جیسے لوگ روز روز پیدا نہیں ہوتے کہ

عمر ما در کعبہ و بت خانہ می نالد حیات

تا ز بزم شوق یک دانائے راز آید بروں

جانے والا یقیناً چلا گیا اور ان کی جگہ آنے والا آتا ہے یا نہیں کہ

سر آمد روزگار سے ایسے فقیر سے

دگر دانائے راز آید کہ ناید

اللہ تعالیٰ ان کی قہر کو روشن - ان کی نیکیاں قبول کرے اور
ان کے درجات کو بلند کرے ۔

سننے ہیں جو بہشت کی تعریف سب درست

لیکن خدا کرے وہ تیری جلوہ گاہ ہو

شیخ العرب والعجم محدث العصر حافظ الحدیث

حافظ محمد گوندلوی
حضرت مولانا

کے حالات زندگی

ولدیت | میان فضل دین

ولادت | رمضان المبارک ۱۳۱۵ھ بمطابق ۱۸۹۷ء - بروز جمعرات

گوندلوالہ ضلع گوجرانوالہ

نام و نسب | شیخ الحدیث حضرت مولانا حافظ محمد صاحب گوندلوی رحمۃ اللہ

علیہ کے والد ماجد فضل دین نے آپ کا نام "اعظم" رکھا اور والدہ ماجدہ

نے محمد رکھا۔ آپ اپنی والدہ ماجدہ کے رکھے ہوئے نام سے معروف ہو گئے۔ ابو عبداللہ کنیت اور حافظ محمد گوندوی عرف بن گیا۔ آپ کا سلسلہ نسب راجپوت منہاس کے سوچ بنی خاندان کے مہاراجہ رام چندر جی تک جا پہنچتا ہے۔

شجرۃ نسب یوں ہے

(میاں بدھی چند (اسلامی نام میاں چولہ کریم)

میاں مستقیم عرف میاں رولو

میاں کریم بخش

میاں رحیم بخش

میاں امیر بخش

میاں چلغ دین

میاں بہاؤ الدین

میاں فضل دین

میاں محمد شفیع

حضرت حافظ محمد گوندوی

خاندانی حالات و پس منظر دو صدیاں بیت گئیں کہ ریاست کشمیر کے سوہ جھول کے راجپوت منہاس سُورج بنسی خاندان سے تعلق رکھنے والے دو سعادت مند بھائی میاں بُدھی چند اور میاں اودھے چند جو آپ کے پہلے جدِ اسلامی ہیں، اللہ کے فضل و کرم اور اپنی ازلی استعداد سے حلقہ بگوشِ اسلام ہوئے۔ ان کے اسلامی نام میاں عبدالکریم اور میاں فضل کریم رکھے گئے۔

لفظِ "میاں" اُن کا امتیازی لقب ہے۔ جو انہوں نے اپنی خاندانی شرافت و وجاہت کے طور پر اپنے اسلامی ناموں کے ساتھ برقرار رکھا۔ ان کے دائرہ اسلام میں داخل ہونے کی بنا پر پوری آتش زیر پا ہو گئی اور ایسا معاندانہ و مخالفانہ رویہ اختیار کیا کہ انہیں طرح طرح کے مصائب و آلام سے دوچار ہونا پڑا۔ لیکن اللہ کی توفیق سے یہ بھائی ہر مصیبت اور آزمائش کی ہر گھڑی میں ثابت قدم رہے اور جوں جوں مصائب و آلام کے پہاڑ ٹوٹتے رہے تو وہ فُرادتھما ایمانا و تسلیمیا کی کیفیت کے ساتھ برط اپنے اسلام و ایمان کا اظہار کرتے رہے کوئی ترغیب و ترہیب انہیں اسلام سے برگشتہ نہ کر سکی۔

آخر کار قوم کی جواروں اور سزموں نے ترکِ وطن کر کے ہجرت پر مجبور کر دیا۔ دونوں بھائیوں نے ترکِ وطن ہی کو حفاظتِ ایمان سمجھتے ہوئے پنجاب کا رخ کیا۔ اور گوجرانوالہ سے چھ سات میل دور بطرف جنوب شیخوپورہ روڈ پر واقع گاؤں "مرالی والا" میں قیام پذیر ہوئے

فِرَانَ اللّٰہِ وَمَا نَصَرُوا مِنْهُمْ اِلَّا اَنْ یُّوْمِنُوْا بِاللّٰہِ الْمَرْحُومِ

الحمید کے مصداق اپنے ایمان کی خاطر ان بھائیوں کو اپنی بلاسی ، کنبہ اور کثیر جائیداد مشتمل بر اراضی و باغات ، مکانات کی قربانی دینا بڑی لیکن انہیں اس ضیاع مال اور محرومی شاع کا قطعاً کوئی رنج و ملال نہیں تھا کیونکہ اب وہ صبغة اللہ میں رنگے جا چکے تھے ۔ اور اس حقیقت کو قلب و نظر کی اتھاہ گہرائیوں میں اتار چکے تھے کہ

ومن احسن من اللہ صبغة —

میاں عبدالکریم کے ہاں ایک لڑکا پیدا ہوا جس کا نام میاں مستقیم رکھا گیا اور ”دولو“ کے نام سے شہرت پائی۔

مرالی والد کی مغربی جانب جامع مسجد الہدیث انہی کے نام پر دو میاں دولو، کی مسجد مشہور تھی ۔ ان کے ہاں تین لڑکے پیدا ہوئے بڑا لڑکا کریم بخش نہایت زاہر، متوسع اور صوفی منش تھا ۔ میاں کریم کو اللہ تعالیٰ نے دو فرزند عطار فرمائے بڑے لڑکے کا نام میاں بہاؤ الدین اور چھوٹے کا نام میاں چراغ دین تھا ۔ میاں بہاؤ الدین اپنے والد کریم بخش کے ہمراہ موضع ”کوہلو والد“ ضلع گوجرانوالہ منتقل ہو گئے ۔ میاں بہاؤ الدین کی شادی موضع ”رکن پور“ ضلع گوجرانوالہ میں انجام پائی ۔ ان کے ہاں میاں فضل دین پیدا ہوئے ، جو موضع ”کوہلو والد“ سے موضع گوندانوالہ منتقل ہو گئے ۔

والدین والد ماجد: حضرت حافظ صاحب کے والد گرامی قدر میاں فضل دین نے ابتدائی دینی تعلیم گوجرانوالہ کے مشہور و معروف اور سربر آوردہ عالم دین حضرت مولانا علاؤ الدین مرحوم سے حاصل کی بعد ازاں مزید تعلیم کیلئے کچھ عرصہ استاذ پنجاب حضرت حافظ عبدالمنان محدث

دیر آہویؒ کی خدمت میں حاضر رہے۔ اس کے علاوہ آپ حضرت مولانا عبد الجبار صاحب غزنویؒ المعروف امام صاحب کے بہت عقیدت مند اور مددگار تھے۔ بقول خواجہ عبد العزیز مرحوم گوجرانوالہ میاں فضل دین بہت خوش الحان اور موثر واعظ تھے۔ بدعات اور جاہلانہ رسومات کی بیخ کنی کے معاملہ میں انتہائی متشدد تھے۔

والدہ محترمہ | میاں فضل دین مرحوم کی دو بیویاں تھیں۔ چھوٹی بیوی کا نام 'زینب بی بی' تھا۔ یہ خاتون غایت درجہ کی نیک صومہ و صلوات کی پابند تھیں۔ تہجد اشراق کبھی نہ چھوڑتی تھیں۔ بہت لمبا قیام کرتیں اور دیر تک اللہ کی بارگاہ میں سر بسجود رہ کر گڑ گڑاتی رہتی تھیں۔ انہیں سعیدہ و صالحہ خاتون کے ہاں رمضان المبارک ۱۸۹۷ء میں حضرت حافظ محمد گوندلوی تولد ہوئے۔ جو بعد میں آسمان علم و عمل کے وہ اکتاب ضوفشاں اور ماہ منیر بن کر چلے جس نے اپنی ضیا پاشیلوں اور تابناکیوں سے عرب و عجم کو مستنیر و منور کر دیا۔

بچپن | حضرت کی طبیعت میں ابتداء ہی سے سادگی، شرافت، نجابت، متانت اور صدق و صفا جیسی صفات بدرجہ اتم موجود تھیں۔ عام بچھل کی طرح آپ کھلندہ مہرے نہ تھے۔ بیکار مشاغل۔ لہو و لعب اور ہاؤ ہو سے آپ کو نفرت تھی۔ والدہ محترمہ کے اکلوتے بیٹے تھے اس لیے والدہ نے آپ کو زیور تعلیم سے آراستہ کرنے کے لیے اپنی جملہ مساعی جمیلہ صرف و وقف کر دیں۔

تعلیم و تربیت | آپ کو پانچ برس کی عمر میں آپ کے والد میاں فضل دین نے حفظ قرآن پر لگا دیا اور وہ آپ کو پہلے پارہ ختم کرنے

پر کھلنے دیتے۔ آپ کی دینی نشو و نما میں بہت متشدد تھے۔
 حافظ صاحب کی عمر ۸ کی تھی کہ والد ماجد کا عین عنفوان شباب
 یعنی ۳۵ برس کی عمر میں یوہاے طاعون انتقال ہو گیا۔ میاں صاحب باحول
 اور ڈھول والوں کو مارتے تھے۔ والد کی وفات تک آپ نے پندرہ
 پارے حفظ کر لیے تھے۔ بقیہ ۱۵ پارے بعد میں قلیل مدت میں
 حفظ کر لیے۔ نیز ابتدائی دینی تعلیم آپ نے گوجرانوالہ میں مولانا علاؤ الدین
 سے حاصل کی۔ تیرہ سال کی عمر میں والدہ ماجدہ نے مزید دینی تعلیم
 کے حصول کیلئے رغبت دلائی تو گوندلنوالہ کے ایک بزرگ ٹھیکیدار محمد
 عبد اللہ کشمیری جو آپ کے والد کے عقیدت مندوں میں سے تھے آپ
 کی والدہ کی اجازت سے آپ کو حضرت الامام مولانا عبد الجبار کی خدمت
 میں امرنسر چھوڑ آئے۔ یہاں مدرسہ "تقویۃ الاسلام" میں آپ نے ایک دن
 میں مختلف اساتذہ سے اٹھارہ اٹھارہ، بیس بیس اسباق پڑھے۔ اس
 دوران آپ نے مولانا عبد الجبار غزنویؒ کے درس قرآن سے استفادہ کیا
 مولانا عبد الاول مرحوم سے بلوغ المرام، مشکوٰۃ شریف ابتداء تا کتاب الجہاد
 ترمذی ابتداء کتاب الاطعمہ پڑھی۔ مولانا عبد الاولؒ کی وفات کے بعد
 ترمذی شریف کا نصف ثانی مولانا عبد الغفور جو مولانا عبد الاول مرحوم
 کے بڑے بھائی تھے اور امام صاحب مرحوم کے بھتیجے تھے، سے
 بقیہ ترمذی شریف اور دیگر کتب صحاح ستہ پڑھی کہ سند فراغت حاصل کی
 یہاں پانچ سال کے قیام کے عرصہ میں آپ نے قرآن، حدیث، فقہ
 اصول فقہ، منطق، فلسفہ، ہندسہ اور صرف و نحو کی آخری کتب پڑھی
 کر عربی علوم و فنون کی تکمیل کی اسی سال وزیر آباد جا کر استاذ پنجاب

حضرت حافظ عبد المنان محدث وزیر آبادی سے سند و اجازہ حدیث حاصل کی۔

دہلی میں علوم و فنون عربیہ کی تحصیل سے فارغ ہو کر آپ دہلی تشریف لے گئے۔ اور طبیہ کالج میں داخل ہو گئے۔ یہاں آپ نے چار سالہ طب کا کورس مکمل کر کے فاضل الطب و اطراحت درجہ اول کی سند حاصل کی اور گولڈ میڈل سے سرفراز ہوئے۔ آپ کے طبیہ کالج کے اساتذہ میں مسیح الملک حکیم محمد اجل خاں مرحوم ایک شہرہ آفاق شخصیت تھے طبی مضامین میں آپ نے حکیم محمد اجل خاں کے لیکچروں سے استفادہ کیا یہیں آپ نے مولوی فاضل کا امتحان امتیازی حیثیت سے پاس کیا۔ جب حضرت حافظ صاحب کو فاضل الطب و اطراحت کی سند دی گئی تو یہ متحدہ کالجوں کا زمانہ تھا۔ حکیم اجل خاں بھی کالجوں سے تھے۔ تقسیم اسناد کے لئے مہاتما گاندھی کو دعوت دی گئی۔ حضرت حافظ صاحب کو بھی گاندھی نے سند دی۔

اساتذہ کرام | آپ نے جن اساتذہ کرام سے کتاب علم کیا ان کے اصنام کرامی یہ ہیں۔

- ۱۔ حضرت امام عبد الجبار عزیزیؒ
- ۲۔ حضرت مولانا عبد الاقل عزیزیؒ
- ۳۔ حضرت مولانا عبد الغفور عزیزیؒ
- ۴۔ حضرت مولانا حافظ عبد المنان محدث وزیر آبادیؒ
- ۵۔ حضرت مولانا محمد حسین ہزارویؒ (داما د حضرت مولانا عبد الجبار عزیزیؒ)
- ۶۔ استاذ الفنون حضرت مولانا عبد الرزاق

درس و تدریس | تحصیل و تکمیل علم کے بعد آپ اپنے آبائی گاؤں "گوندلانوالہ" تشریف لے آئے اور یہاں درس و تدریس کا سلسلہ شروع کر دیا۔ ۱۹۲۲ء میں حج بیت اللہ کے لئے حجاز مقدس حاضر ہوئے۔ اور واپسی پر پھر تدریس شروع کر دی۔ ۱۹۲۷-۲۸ء کو مدرسہ رحمانیہ دہلی میں درسِ حدیث دیتے رہے۔ ۱۹۳۲-۳۳ء جامعہ عربیہ دارالسلام عمر آباد مدراس میں درس حدیث دینے پر فائز ہوئے۔ مدراس سے واپس آکر مدرسہ تعلیم الاسلام حسین پور اوڈانوالہ اور بعد میں کافی عرفہ تک مدرسہ محمدیہ گوجرانوالہ میں مسند تدریس پر رونق افروز رہے۔

ایک ناخوشگوار واقعہ | اسی دوران گوندلانوالہ میں ایک ناخوشگوار واقعہ پیش آیا۔ جو حضرت حافظ صاحب کے لیے انتہائی تکلیف دہ اور سوہانِ روح بنا رہا۔ ہوا یہ کہ ایک کشمیری فوجیوں نے محمد الطیف کو قتل کر دیا گیا۔ مقتول کے والد امام الدین حضرت حافظ صاحب کے محترم اور عمن بزرگ ٹھیکیدار محمد عبد اللہ کے بڑے بھائی تھے۔ ایک طرف تو آپ کے لیے اس نفاق کے حوالے سے یہ سانحہ بہت سنگین تھا۔ تو دوسری طرف آپ ہی کو اس قتل میں بیگناہ طور پر ہی ملوث کر لیا گیا۔ باوجودیکہ دو اشخاص عبد الاحد اور مستری محمد اسماعیل نے بلا ایما، غیرے و بلا شرکت غیرے خود قتل کی ذمہ داری قبول کر لی۔ پھر بھی چھ ماہ تک یہ مقدمہ چلتا رہا۔ بالآخر احقاقِ حق کے عدالت نے آپ کو باعزت طور بیگناہ قرار دیتے ہوئے بری کر دیا۔ حافظ صاحب کی اس پریشانی کے ایام میں شیخ الحدیث حضرت مولانا محمد اسماعیل سلمیٰ نے آپ کے ساتھ بہت تعاون کیا۔

اور پھر تدریس | مقدمے سے فراغت کے بعد آپ اوڈانوالہ ضلع فیصل آباد

تشریف لے گئے وہاں دو سال تدریس حدیث کے بعد واپس گوجرانوالہ تشریف لے آئے ۱۹۴۹ء میں آپ نے اسلامیہ ہائی سکول گوجرانوالہ کے نزدیک قبرستان روڈ پر ایک چھوٹی سی مسجد موجودہ جامع مسجد اہلحدیث ٹاٹلی والی (۱) میں درس اعظم قائم کیا۔ یہاں آپ منہجی طلبہ کو صحیح بخاری، مؤطا امام مالک، شرح العقائد، مسلم الثبوت، اور سراجی جیسی کتب پڑھاتے رہے اس کے بعد غالباً ۱۹۴۹ء میں آپ نے جامعہ اسلامیہ اہلحدیث چاہ شاہانوالہ گوجرانوالہ کے قیام پر اس کی تدریسی و تعلیمی سرپرستی قبول فرمائی یہاں حافظ صاحب فارغ التحصیل طلباء کو مذکورہ بالا کتب کے علاوہ حجۃ اللہ البالغہ، اتقان، اور شمس بازغہ وغیرہ کتب پڑھاتے تھے اور حضرت مولانا ابوالبرکات احمد صاحب مدظلہ طلباء کو فاضل عربی کی تیاری کرواتے تھے۔ اسی دوران جامعہ سلفیہ کا قیام عمل میں آیا۔ تو آپ حضرت مولانا سید داؤد غزنوی، حضرت مولانا محمد اسماعیل سلفی اور حضرت مولانا محمد عطاء اللہ حنیف دام مجاہد کے شدید اصرار پر وہاں تشریف لے گئے اور مسد تدریس و تعلیم کو روئی بخشی۔ یہاں دو سال گزارنے کے بعد ناسازی طبع کی بنا پر وہاں تشریف لے آئے۔ حاجی محمد ابراہیم صدر انتظامیہ جامعہ اسلامیہ نے آپ کی خدمت حاضر ہو کر دوبارہ جامعہ کی سرپرستی کی درخواست کی۔ آپ نے صرف اسباق پڑھانے کی حد تک اس پیش کش کو قبول فرمایا اور منہجی طلبہ کو صحیح بخاری اور خلاصۃ التفسیر پڑھانے لگے۔ آپ کا یہ سلسلہ درس قرآن و درس حدیث بہت معلوماتی تحقیقی اور پرمغز ہوتا تھا۔ یہی وجہ تھی کہ مختلف عربی مدارس کے طلباء اس چشمہ فیض

سے ہونے کے لیے ملک کے طول و عرض سے کھینچے چلے آنے لگے۔
گویا کہ آپ ذات مرجع علما کی حیثیت اختیار کر گئی۔

اسی زمانہ میں جب اسلامیہ مدینہ منورہ میں محدث شام فضیلہ الشیخ
حضرت علامہ ناصر الدین البانی مدظلہ کی جگہ خالی ہوئی تو سعودی حکومت
اور علماء کبار و شیوخ عظام کی نگاہ انتخاب حضرت حافظ صاحب پر
جھی پڑی۔ لہذا جامعہ کے ایک جلیل المرتبت استاذ فضیلۃ الشیخ عبدالقادر
شیبۃ الحمد کو پاکستان حضرت حافظ صاحب کی خدمت میں بھیجا گیا جنہوں
نے شیخ الحدیث حضرت مولانا محمد اسماعیل صاحب سلفی امیر جمعیتہ اہلحدیث
پاکستان کے مشورہ سے رئیس الجامعۃ الاسلامیہ فضیلۃ الشیخ عبدالعزیز
بن باز حفظہ اللہ تعالیٰ کی خصوصی درخواست اور دعوت پیش آپ کی
خدمت میں پیش کی کہ آپ جامعہ اسلامیہ تشریف لے چلیں آپ
نے اس دعوت کو قبول فرمایا اور آپ جامعہ اسلامیہ مدینہ منورہ
تشریف لے گئے۔ دو سال تک آپ یہاں شیخ الحدیث کے منصب
عظیم پر فائز رہے۔ جامعہ ہذا میں آپ کے محاضرات حدیث
علمی شاہکار اور تحقیقی جواہر پارے ہوا کرتے تھے۔ پھر دوبارہ
جانے کیلئے دیزہ اور گلگت لیکر وطن آئے لیکن ضعف بصارت
کی بنا پر معذرت کرتے ہوتے گلگت اور ویزہ واپس کر دیا۔

پھر کچھ عرصہ تک جامعہ اسلامیہ گوجرانوالہ پڑھانے کے بعد
شیخ الحدیث مولانا محمد عبداللہ صاحب امیر جمعیت اہلحدیث پاکستان
کی دعوت پر آپ جامعہ محمدیہ اہلحدیث گوجرانوالہ تشریف لے گئے
آپ نے شرف قبولیت بخشتے ہوئے یہاں دوبارہ سلسلہ تدریس

شروع فرمایا۔ اور یہ سلسلہ اب موجودہ ایامِ علالت سے کچھ عرصہ پہلے تک جاری رہا۔ اور دو سال سے گھٹنے کی تکلیف کی بنا پر جامعہ محمدیہ کے طلبہ کو اپنے گھر کی بیٹھک میں صحیح بخاری کا درس دیتے رہے۔

اندازِ تدریس | آپ کا اندازِ تدریس مکمل طور پر سلف کا سا تھا۔ دورانِ تدریس کوئی غیر متعلق گفتگو نہ فرماتے تھے۔ تدریس کیلئے نہایت ہیبت و وقار کے ساتھ مسند تدریس پر رونق افروز ہوتے تھے دورانِ تدریس خواہ کوئی بڑے سے بڑے صاحب بھی تشریف لائیں آپ بالکل متوجہ نہیں ہوتے تھے۔ یہاں تک کہ درس سے فارغ ہوں۔ محویت اور احترام درس حدیث کی بنا پر کسی کو خذل ہونے کی اجازت نہیں دیتے تھے۔ اسباق کے بعد انکالات و مشکلات کی بڑی فراخدلی سے توضیح فرماتے تھے۔

علمی جلال و نقاہت و قوت حافظہ | حضرت حافظ صاحبِ علوم و فنون کا ایک بحرِ ذخار تھے۔ ایک بلند پایہ مفسر و محدث عظیم الشان متکلم و فلسفی تھے۔ نہ صرف یہ کہ آپ مختلف علوم و فنون کی کتب پر نظر رکھتے تھے۔ بلکہ آپ نے ان کے مصنفین و مولفین پر مختلف مقامات پر گرفت کی یہ کہنا بے جا ہوگا کہ اپنی زندگی میں تقریباً ستر (۷۰) برس بخاری شریف پڑھانے کی جو سعادت عظمیٰ نصیب ہوئی وہ کسی اور کو حاصل نہیں ہوئی ہوگی۔ دورانِ درس آپ جلیل القدر متقدمین و متاخرین اور معاصرین علماء پر انتہائی بھر پور اعتماد سے علمی نقیض فرماتے تھے۔ جہاں آپ جار اللہ زعفرانی

صاحب الکشاف کے اعتزال اور امام فخر الدین رازی، صاحب تفسیر
الکبیر کی جہمیانہ طرز فکر کو ہدف تنقید بنایا وہاں حضرت مولانا محمد انور شاہ
کشمیریؒ کی بخاری کے باب میں علمی تسامحات کی نشاندہی کی اور علامہ
حافظ ناصر الدین البانی حفظہ اللہ سے اپنے اختلاف موقوف کا ذکر فرمایا
آپ کا انداز تو ضیح بہت عمدہ، طرز شرح و بیان انتہائی موثر اور
قوت استدلال اپنی مثال آپ تھی۔ قرآن و حدیث، فقہ، منطق و فلسفہ
صرف و نحو لغت و بیان کے علاوہ علم کلام اور عقائد کی بحثوں سے
گوہر مراد نکالنے میں آپ کو ملکہ حاصل تھا۔ متکلمین و فلاسفہ کے گورکھ
دھندوں میں سے گزر کر سلفی نہج اور عقیدہ پر ثابت قدمی آپ کے
راسخ فی العلم ہونے کی بین دلیل ہے۔ کوئی فطہی مشکافی، کوئی فلسفیانہ
معمہ کوئی مشکمانہ گنگھلک آپ کو سبیل المؤمنین سے کسی طور بھی منحرف
نہ کر سکا۔ آپ کو اللہ تعالیٰ نے اپنی صحت فکر و تحقیق پر بلا کا
اعتماد بخشا تھا۔

ایک دفعہ کسی کتاب کو دیکھ لیتے تو اس کے مالہ و ماعلیہ سے
بنظر اول ہی بہرور ہو جاتے اور فی البدیہہ اس پر تبصرہ فرما دیتے
جو بذات خود علمی تعاقب کا درجہ رکھتا تھا۔

اللہ تعالیٰ نے آپ کو زبردست استحضار علمی اور قوت حافظہ
سے نوازا تھا۔ اسماء الرجال، تفسیر، حدیث، فقہ، اصول فقہ
فقہ مذاہب اربعہ، یا دیگر فنون کے متعلق کوئی سا سوال کیا جائے
تو آپ فوراً اور مدلل اور باحوالہ جواب ارشاد فرماتے تھے۔ گویا
کہ آپ علوم و فنون کا ایک انسائیکلو پیڈیا اور کمپیوٹر تھے آپ

کا بتایا ہوا حوالہ کبھی غلط نہیں ہوتا تھا۔ حضرت حافظ صاحبؒ بسا اوقات حوالہ خود نکال کر دکھا دیتے تھے۔ حافظ فتح محمد فتحیؒ کا بیان ہے ایک دفعہ جامعہ اسلامیہ مدینہ منورہ میں کسی علمی موضوع پر گفتگو ہو رہی تھی کہ فضیلہ الشیخ محمد امین الشقیطی (مؤلف تفسیر انوار البیان) نے حافظ صاحبؒ سے چند روایات متعلق استفسار کیا۔ حافظ صاحبؒ نے فرمایا کہ یہ جملہ روایات ترمذی شریف میں موجود ہیں۔ سب علماء حاضرین نے بیک آواز کہا کہ یہ روایات ترمذی میں تو موجود نہیں ہیں۔ لیکن حافظ صاحبؒ نے انتہائی وثوق و اعتماد سے ترمذی ہی میں ان روایات کی موجود پر اصرار فرمایا اور ایک ایک کر کے سبھی روایات ترمذی شریف سے دکھا دیں۔ اس پر شیخ الشقیطی نے جماعت میں برملا اعتراف کیا: **ما روایتنا علمنا علی وجه الارض من ہذا الشیخ** حافظ صاحب کی وجہ سے بہت سے مالکی و شافعی علماء نے مسک قبول کیا۔ دار الحدیث مدینہ منورہ میں آپ درس حدیث ارشاد فرماتے تھے۔ تو بڑے بڑے اہل علماء کرام مثلاً شیخ محمد الخزوبیؒ شیخ محمد ابراہیم شکرئی الارذنی اور شیخ عطیہ سالم استفادہ کرنے لگے۔ ایک اور بیان میں حافظ فتح محمد فتحی مرحوم نے فرمایا کہ مدینہ منورہ قیام کے دوران ہی آپ سے دریافت کیا گیا۔ کہ امام ابن تیمیہؒ اور حافظ ابن حجر العسقلانیؒ میں سے کس کو دوسرے پر فضیلت حاصل ہے آپ نے فرمایا کہ علوم عقلیہ میں امام ابن تیمیہؒ، ابن حجرؒ سے زیادہ عالم تھے اور نقلیہ بمثل اسماء الرجال تالیف اصول حدیث، جرح و تعلیل، نقد و نظر کے اعتبار سے ابن حجرؒ

امام ابن تیمیہؒ پر فوقیت رکھتے تھے۔ مؤرخانہ ذکر بات طلباء جامعہ اسلامیہ کو کچھ ناگوار گذری۔ جب یہ بات رئیس الجامعہ فضیلۃ الشیخ عبدالعزیز بن باز حفظہ اللہ کو پہنچی تو انہوں نے فرمایا کہ حضرت حافظ صاحبؒ اس موضوع پر محاضرہ (لیکچر) ارشاد فرمائیں تاکہ بحث زیر بحث واضح ہو جائے۔ اچانک نمازِ ظہر کے بعد حضرت حافظ صاحب کو محاضرے کی دعوت دی گئی۔ سامعین میں جامعہ کے شیوخ طلباء اور دیگر کئی علمی شخصیات موجود تھیں۔ حافظ صاحب نے ایمان کے موضوع پر ساڑھے تین گھنٹے تک مفصل اور مدلل بحث فرمائی امام ابن تیمیہؒ و ابن حجر عسقلانیؒ کی عبارتوں کی عبارتیں پیش کر کے ان کا تقابل کیا۔ اپنے موضوع کو ثابت کرنے کا حق ادا کر دکھایا۔ محاضرہ ختم تو ہوا۔ لیکن حاضرین و سامعین اس مجیر العقول لیکچر کو سن کر ششدر رہ گئے۔ رئیس الجامعہ شیخ عبدالعزیز بن باز اور جملہ اساتذہ نے داد تحسین دیتے ہوئے حافظ صاحب کو ہدیہ تبریک پیش کیا۔ اور اعتراف کیا کہ ایسا محاضرہ ہم نے آج تک نہیں سنا۔ پھر لطف یہ کہ حافظ صاحب کا محاضرہ فی الہدیہ تھا۔ آپ کو موضوع زیر بحث کی تیاری کا کوئی موقع یا وقت نہیں دیا گیا تھا۔ حتیٰ کہ آپ کو محاضرہ کے دن کا بھی علم نہیں تھا۔ **ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ**۔ آپ کو حدیث کی اکثر کتابیں انبر تھیں اور خصوصاً بخاری شریف اور مشکوٰۃ شریف تو آپ کی زبان پر مثل فاتحہ چلتی تھیں۔ اس کے علاوہ آپ شروع حدیث کی طویل سے طویل عبارت پڑھتے چلے جاتے تھے۔ گویا کہ

کتاب سامنے رکھی ہوئی ہے۔

آپ کی قوت حافظہ خیر القرون کے محدثین کرام کی قوت حافظہ کی یاد تازہ کر دیتی تھی۔ امیر المومنین فی الحدیث امام بخاریؒ نے اپنے تراجم میں احادیث، فقہ، اصول فقہ، اور اسناد کے جو رموز و اشارات، نکات عجیبہ و فوائد غامضہ اور تحقیقات عالیہ کو سمیٹا ہے۔ انہیں ظاہر کر کے شرح و بسط سے پیش کرنا حضرت حافظ گوندلویؒ کا ہی خاصہ و کمال تھا۔ لیکن انکے درس کو سمجھنے کے لیے عقلِ کامل، حضورِ قلب اور فہمِ ثاقب کی ضرورت تھی۔

ایک دفعہ ایک کتاب ”اثبات التوحید بابطال التثلیث“ لکھی ہو گئی تو آپ نے حداد اداد حافظ سے دوبارہ حرفِ بحرف لکھ ڈالی۔

آپ کو اقلیدس، الجبرا، حساب، ٹریگنومی، میٹری جیسے علوم میں یہ جملہ مضامین آپ نے عربی میں پڑھے تھے۔ آپ کے صاحبزاد محمود کا بیان ہے کہ ایف۔ ایس سی کے مضامین فزکس، کیمسٹری، سائنس اور ریاضی وغیر میں سے کسی اشکال کے متعلق میں دریافت کرتا تو حضرت فوراً تشریح فرما دیتے۔

آپ نے فقہ اربعہ کا انتہائی عمیق مطالعہ کیا تھا اور شیعہ فقہ کے متعلق آپ کا دعویٰ تھا کہ آپ شیعہ سے بھی زیادہ ان کی فقہ کو جانتے ہیں۔

علاوہ ازیں آپ نے ہندو ازم، سکھ مذہب، عیسائیت اور یہودیت کا سیر حاصل مطالعہ کیا۔ گرتھ، وید وغیرہ پڑھے۔ گویا

آپ کی شخصیت میرا سر علمی اور دائرۃ العارف کی حیثیت کی حامل تھی۔

آپ عصر حاضر میں ایک بہت بڑے محدث، فقیہ، لغوی، نحوی، صرفی اور جملہ علوم و فنون عربیہ و اسلامیہ کے ماہر تھے۔ صوفیائے کرام کی آراء و خیالات سے ماہرانہ واقفیت رکھتے تھے۔ علامہ رازی، امام غزالی، علامہ تفتازانی، ابن الہمام، ابوالبرکات بغدادی، ابن عربی، شاہ ولی اللہ محدث دہلوی، شاہ عبد العزیز شاہ اسماعیل شہید کے خیالات و افکار سے مکمل آگاہی رکھتے تھے۔ نیز علامہ ابن تیمیہ، ابن القیم، علامہ ابن حزم، ابن حجر العسقلانی اور علامہ شوکانی کی تحقیقات سے متعلق وسیع معلومات حاصل تھیں لیکن آپ ناقدانہ اور تحقیقانہ رائے رکھتے تھے۔

بعض علمائے اہل حدیث امام ابن تیمیہ و امام ابن قیم سے استہانتے متاثر ہیں کہ ان کے خیالات کو مقلدانہ طور پر مانتے ہیں۔ لیکن حضرت حافظ صاحب ایسا نہیں فرماتے تھے۔ بلکہ ان کے کئی مسائل پر تنقید فرماتے تھے اور ان کے خلاف موقف کو بدلائل ترجیح دیتے تھے۔ ایک دن حضرت مولانا ابوالبرکات احمد صاحب نے عرض کی کہ فلاں مسئلہ کے اثبات کے لیے امام ابن القیم نے کئی سطور قلمبند کی ہیں۔ حافظ صاحب نے فوراً فرمایا کہ آپ کی یہ عادت تھی کہ کئی مقامات پر بعض مسائل کے اثبات کیلئے بیجا زور دیتے تھے۔ پھر حافظ صاحب نے ان کے خلاف پہلو کو مضبوط دلائل سے ترجیح دی۔

الفضل حافظ صاحب عصر حاضر کے ابن تیمیہ، حافظ الحدیث
محدث العصر، حافظ الحدیث، بحر العلوم، جامع المعقول والمنقول، فن
تدریس کے امام، قادر الکلام، متکلم، معجز بیان فلسفی نکتہ سنج، فقیہ
اور ژرف نگاہ مجتہد تھے۔

تلاذہ چونکہ آپ کی ساری زندگی درس و تدریس کے لیے وقف رہی
اس لیے آپ کے تلاذہ کرام بالواسطہ یا بلا واسطہ لاکھوں تک پہنچے
ہیں جن کا شمار و احصاء بالکل ناممکن ہے

آپ کا یہ لقب استاذ، استاذ الاساتذہ، استاذ الاساتذہ بالکل
بجا ہو گا۔ کیونکہ ملک و بیرون ملک آپ کے شاگردوں کے شاگردوں
کے شاگردوں کے شاگرد موجود ہیں

== کچھ اہم، معروف اور نامور تلاذہ مندرجہ ذیل ہیں :-

۱- حضرت مولانا عبید اللہ مبارک پوری شارح مشکوٰۃ شریف

۲- حضرت مولانا تذیر احمد رحمانی

۳- حضرت مولانا محمد یوسف الکوکنی

۴- حضرت مولانا محمد عطاء اللہ حنیف بھوجیانی صاحب التعلیق السلیقہ

۵- حضرت مولانا حافظ محمد اسحق حسین خانولہ

۶- حضرت مولانا محمد عبد اللہ پڑھیالوی

۷- مولانا محمد عبد اللہ دامیر جمعیتہ

۸- علامہ احسان الہی ظہیر

۹- مولانا حافظ محمد بھٹوی

۱۰- مولانا محمد اسحاق رحمانی

۱۱- حضرت مولانا معین الدین لکھوی

۱۲- مولانا عبد الرحمن لکھوی

۱۳- حضرت مولانا محمد یعقوب

۱۴- حضرت مولانا شمس الحق ملتانی

- ۱۷۔ حضرت مولانا محمد عبدالقادر ندوی ۔
 ۱۸۔ حضرت مولانا محمد صدیق فیصل آبادی
 ۱۹۔ مولانا محمد الخالق قدوسی
 ۲۰۔ مولانا حافظ عبدالسلام
 ۲۱۔ حضرت مولانا حافظ عبدالمنان
 ۲۲۔ مولانا عطاء الرحمن اشرف
 ۲۳۔ حضرت مولانا محمد علی جانناز
 ۲۴۔ مولانا بشیر الرحمن صدیقی
 ۲۵۔ پروفیسر مقبول احمد قاضی
 ۲۶۔ مولانا ارشد الخلق اثری
 ۲۷۔ مولانا حافظ عبدالرشید گوہڑوی
 ۲۸۔ مولانا ابو یحییٰ امام خاں نوشہری مرحوم
 ۲۹۔ مولانا قاضی محمد سلم سیف فیروزپوری
 ۳۰۔ مولانا محمد خالد گھر جاہلی
 ۳۱۔ مولانا عجز الرحمن عتیق وزیر آبادی
 ۳۲۔ مولانا عطاء اللہ ویر کوٹی
 ۳۳۔ مولانا محمد اسحاق چیمہ
 ۳۳۔ مولانا عبد الحلیم جھنگوی
 ۳۴۔ مولانا حکیم محمود بن مولانا محمد اسماعیل سلفی
 ۳۵۔ مولانا عبد الرشید رام گڑھو
 ۳۶۔ مولانا سید عبدالرحمن شاہ
 ۳۷۔ مولانا علم الدین سوہدروی
 ۳۸۔ مولانا عبید اللہ عبید
 ۳۹۔ مولانا علامہ فضل الہی

۱۹۸۷ء میں راقم آٹم کو جامعہ ابراہیمیہ میں آپ سے بخاری شریف کی آخری حدیث پڑھ کر آپ کے دست مبارک سے سند المفراغ حاصل کرنے کی سعادت نصیب ہوئی۔ علاوہ آپ کے بہت سے علمی مقالات و محاضرات سے استفادہ کیا۔

تنظیمی سرگرمیاں | تدریسی مصروفیات کے ساتھ ساتھ آپ جماعتی کاموں میں بڑھ چڑھ کر حصہ لیتے رہے۔ تیسری بار آپ کو جمعیت اہل حدیث پاکستان کا امیر منتخب کیا گیا۔ آپ جامعہ سلفیہ کے ماسٹرن میں سے تھے۔

سیاسی سرگرمیاں | ابتداء میں آپ سیاسی سرگرمیوں میں مہر پور حصہ لیتے رہے۔ اور آپ کو مسلم لیگ گوجرانوالہ کا صدر منتخب کیا گیا۔

تحریک پاکستان میں آپ کی خدمات ناقابل فراموش ہیں۔ آپ چونکہ ہر سکون زندگی پسند کرتے تھے، اور ہنگاموں سے دور رہنا چاہتے تھے۔ اور تدریسی مصروفیات اس پر مستزاد اس لیے ہر قسم کی سرگرمیوں کو موقوف کر کے اپنے آپ کو درس و تدریس اور خدمت دین کے لیے وقف کر دیا۔

عبادات و اذکار | حضرت حافظ صاحب نے ایک یگانہ روزگار عالم دین ہونے کے ساتھ ساتھ ایک خلوص کیش، سراپا عجز و انکسار، ذراہد و متورع عالم باعمل تھے۔ آپ نے زندگی بھر نماز باجماعت ادا فرمائی۔ تہجد کی نماز کبھی نہ چھوٹی، تکبیر تحریمیہ سے کبھی نہ رہے۔ موجودہ اور آخری ایام علالت سے قبل آپ بلا ناغہ خود نماز کی امامت فرماتے رہے۔ گوجرانوالہ میں قبرستان روڈ پر واقع ٹاہلی والی مسجد میں باقاعدگی سے نماز عصر ادا فرماتے۔ خواہ موسم کتنا بھی خراب ہوتا طوفان باد و باران میں سے گزر کر آپ بالکل عین پر مصلی امامت پر تشریف فرما ہوتے۔

نماز فجر پڑھ کر طلوع شمس کے بعد وقت کراہت کے اختتام تک مصلی پر بیٹھے رہنے اور ضحیٰ کی نماز پڑھ کر مسجد سے نکلتے اور پھر گھر سے واپس آکر اسباق پڑھاتے۔ ایام بیض کے رہنے کبھی نہ چھوڑے۔ کافی دیر کی بات ہے کہ دوران گفتگو فرمانے لگے کہ میں نے طبیعت کی کمزوری اور ضعف جسمانی کی وجہ

سے ایک دفعہ ایام بیض کے روزے چھوڑ دیئے تو بوا سیر کی شکایت شروع ہو گئی۔ معلوم ہوا کہ روزے نے بیماری کو روک رکھا تھا۔ آپ ہمیشہ گھر سے وضو کر کے مسجد جاتے تھے۔ حدیث پڑھانے سے قبل دو رکعت پڑھنا آپ کے معمولات میں سے تھا۔ آپ بکثرت ذکر و اذکار میں رطب اللسان رہتے تھے۔ فجر کی سنتوں اور فضلوں کے درمیان ۴ مرتبہ سورہ فاتحہ پڑھتے۔ نماز فجر کے بعد گیارہ دفعہ سورہ یس اور ہر نماز کے بعد دو دفعہ سورہ یسین اور سورہ منزل پڑھتے تھے۔ آپ نے بہت سے اذکار کو مختلف مصائب و حاجات میں آزمودہ و مجرب پایا تھا۔ مولانا احمد انصاری گوند لالوالہ کا بیان ہے کہ آپ کی والدہ ماجدہ اللہ کے حضور دعا کیا کرتی تھیں کہ اے اللہ میرے لمخت جگر کو عالم باعمل بنا لہذا اللہ تعالیٰ نے ان کی دعا کو شرف قبولیت سے نوازتے ہوئے علم و عمل کا مخزن بنا دیا۔

معاملات حضرت حافظ صاحب قرص حسن دینے یا لینے یا کسی اور لین دین کے معاملات میں آداب اور باقی شرائط کی مکمل پابندی کرتے تھے۔ اور اس میں معمولی قسم کے ابہام و اخضار کو قبول نہیں کرتے تھے۔ معمولی سی مداہنت اور شبہ کو بھی پسند نہیں فرماتے تھے۔

ذریعہ معاش آپ کے اولین جذبہ اسلامی میاں عبدالکریم (میاں) بھی چند قبول اسلام سے پیشتر صوبہ جموں میں اپنی معاشی گزاران کیلئے زمین اور باغات کی آمدنی پر انحصار رکھتے تھے اور مستحکم معاشی

حالت کی بنا پر اکثر جڑی بوٹیوں کے خواص و اثرات کی تحقیق پر لگے رہتے تھے۔ فن کتابت ان کا محبوب شغل تھا۔ وہ ایک ماہر کاتب تھے۔ حلقہ بگوش اسلام ہونے کے بعد وہ ہجرت کر کے موضع مُرالی والاء ضلع گوجرانوالہ تشریف لائے تو اپنے ذریعہ معاش کے لیے کتابت و طبابت ہی کو اختیار کیا۔ لہذا میاں عبدالکریم سے لیکر میاں فضل دین تک سب طبابت و کتابت ہی کے پیشہ سے وابستہ رہے۔ ان سب کی زندگی کا انحصار اپنے حلال اور باعزت ذرائع معاش پر رہا۔ تمام عمر کسی اور کسب و پیشہ کی طرف توجہ نہ دی۔ انہی ذرائع سے مستفید ہو کر یہ حضرات تبلیغ اسلام عبادت الہی اور خدمت دین میں منہمک رہے اسی طرح حضرت حافظ صاحبے کی عمر عزیز کا بہت بڑا حصہ تبلیغ و تدریس اور تصنیف کتب پر صرف ہوا۔ آپ نے فن کتابت نہیں سیکھا۔ اور چونکہ آپ مسیح الملک حکیم اجل خاں کے تلمیذ رشید تھے اور ان سے طب کی تعلیم امتیازی حیثیت سے حاصل کی تھی۔ اس لیے آپ ایک اعلیٰ پایہ کے طبیب تھے۔ آپ کا ذریعہ معاش طبابت ہی رہا۔ دینی مدارس از خود کچھ اعزازیہ پیشہ خدمت کرتے تھے۔ استفانے طبع کی بنا پر کبھی تقاضہ نہیں کیا تھا۔ معاشی وسائل نہ ہونے کے باوجود بھی آپ درس اعظم اور جامعہ اسلامیہ میں بلامعاوضہ تدریسی فرائض انجام دیتے رہے۔

محمّد و محاسن آپ لاسنہ میں چلتے وقت آنحضرت صلی اللہ علیہ وسلم کی سیرت کو اپناتے ہوئے پاؤں اٹھا اٹھا کر رکھتے تھے۔

چلتے ہوئے ادھر ادھر نہیں دیکھتے تھے۔ اگر دائیں بائیں دیکھنے کی ضرورت محسوس کرتے تو رُک جاتے پھر دائیں بائیں التفات فرماتے۔ کبھی کسی کی سرزنش نہیں کی۔ کسی سے ترش روی سے مخاطب ہونا محال تھا۔ تنگمانہ لہجہ کی بجائے مشقانہ طرز تکلم۔ آپ کا شیوہ تھا۔ انتہائی بلند اخلاق کے مالک تھے۔ بلاوجہ کسی کو ٹوکنا مناسب نہیں سمجھتے تھے۔ مسکرانے کی عادت تھی، کبھی بھی کھل کھلا کر ہنسنے نہ تھے۔ اپنے مافی الضمیر کو انتہائی دلنشین اور مؤخر انداز میں ادا فرماتے تھے۔ کبھی اپنے موقف کو کسی پر نہ ٹھونکتے تھے۔ اور نہ اس پر تشددانہ زور دیتے تھے۔ کسی تک اپنی بات پہنچانا ہی کافی خیال کرتے تھے۔ بالجبر منوانا اچھا نہیں سمجھتے تھے۔

مجلسی زندگی | آپ انتہائی کم آمیز شخصیت تھے۔ امراء کے پاس کبھی چل کر نہ گئے تھے۔ اور اللہ کے فضل و کرم نے آپ کو کافی مستغنی رکھا۔ آپ کی مجلس عام دنیاوی۔ عوامی یا مادی نوعیت کی نہ ہوتی تھی بلکہ آپ کی مجلس علم و ادب کا خزینہ و خرمین ہوتی تھی جہاں پر علمی جواہر پارے، ادبی گوہر ہائے آبدار سے متلاشیان حق علم و فن کے دامن بھرے جاتے تھے۔ آپ کی مجلس علم و فن کا وہ سوتا تھا جس سے لاکھوں تشنگان علم سیراب ہوتے تھے۔

تصانیف و تالیفات | حضرت حافظ صاحب کی علمی تخلیقات اور اشاعت قلم کی تفصیل مندرجہ ذیل ہے۔

۱۔ تقاریر صحیح بخاری اس کتاب میں صحیح بخاری کی عظمت

امام بخاری کے تبحر علمی اور صحیح بخاری دوسری عربی شروع خصوصاً فیض
الہامی از مولانا سید محمد افروز شاہ پر علمی محاکمہ اور سیر حاصل تبصرہ
کیا گیا ہے۔

۲۔ لغیۃ الفحول (عربی) شرح رسالہ اصول فقہ از شاہ اسماعیل شہید
۳۔ تحفۃ الاخوان (عربی) عقائد و کلام پر ایک عمدہ علمی و تحقیقی مقالہ
۴۔ الاصلاح (حصہ اول) تقلید، علم غیب، ندائے یارسول اللہ
اور عرس وغیرہ پر تنقید۔

۵۔ الاصلاح (حصہ دوم) بدعت کی لغوی و شرعی تحقیق اور فاتحہ
علی الطعام کے بدعت ہونے مفصل بیان
۶۔ خیر الکلام فی وجوب الفاتحہ خلف الامام مسئلہ فاتحہ خلف الامام پر شاندار تحقیقی
کتاب، علمائے احناف کے اعتراضات کے
مسکت جواب۔

۷۔ اثبات التوحید فی ابطال التثلیث پادری عبدالحق کی کتاب التوحید فی التثلیث
کی تردید

۸۔ البدور البازغہ (عربی) از شاہ ولی اللہ محدث دہلوی۔ کا ترجمہ
۹۔ دوام حدیث مقام حدیث از غلام احمد پرویز کا مکمل
مسکت جواب یہ سلسلہ مضامین کچھ عرصہ

ماہنامہ ترجمان الحدیث لاہور میں شائع
ہوتا رہا ہے۔

۱۰۔ تنقیح المسائل مولانا مودودی کے بعض غلط مسائل پر ایک
تحقیقی و علمی کتاب۔

- ۱۱۔ مسئلہ ایمان (عربی) جامعہ اسلامیہ مدینہ منورہ میں فرمایا گیا ایک علمی محاضرہ۔
- ۱۲۔ ختم نبوت مسئلہ ختم نبوت کی توشیح و تشریح اور قادیانہ کی طرف سے اجراءِ نبوت پر تہود ساختہ دلائل کا تجزیہ۔
- ۱۳۔ اسلام کی پہلی کتاب عقائد و اخلاق کی ضرورت و اہمیت۔
- ۱۴۔ اسلام کی دوسری کتاب عقائد اور اصول فقہ سے متعلق مواد
- ۱۵۔ شرح مشکوٰۃ المصابیح، ج ۱ یہ صرف کتاب العلم تک لکھی گئی ہے جو سات سو صفحات مشتمل ہے۔ غیر مطبوع
- ۱۶۔ ایلامِ ثواب میت کے ایصالِ ثواب کے طریقوں اور رسمِ قلم ساتھ اور چالیسواں وغیرہ کے بہت ہونے پر غور
- ۱۷۔ جشن میلاد النبیؐ کی تردید
- ۱۸۔ التحقیق الراشح مسئلہ رفع الیدین پر ایک علمی و تحقیقی کتاب
- ۱۹۔ صلوة مسنونہ مسائل نماز ماخوذہ از احادیث مبارکہ
- ۲۰۔ زبدۃ البیان فی تفسیح حقیقۃ الایمان و تحقیق زیاتہ و النقصان
- ۲۱۔ معیار نبوت
- ۲۲۔ حواشی صحیح
- ۲۳۔ ایک اسلام پروفیسر ڈاکٹر غلام حیدرانی برقی (دہلی) کی کتاب
- دو اسلام کا بھر پور ترجمہ و جواب (غیر مطبوعہ)

اولاد و احقاد | الف، حضرت صاحب کی پانچ صاحبزادیاں اور مندرجہ ذیل تین

صاحبزادے ہیں

۱- حافظ میاں محمد عبداللہ (محکمہ ریلوے) ۲- ڈاکٹر میاں محمود احمد منہاس

۳- میاں بسعود اعظم منہاس (سعودی عرب)

ب نہ تین پوتے ہیں ۱- محسن، ۲- ابوبکر، یہ دونوں میاں بسعود اعظم کے بڑے ہیں

۳- ابوداؤد سلیمان، یہ ڈاکٹر محمود اعظم کا بڑا کا ہے

ج :- علاوہ ازیں آپ کی سات پوتیاں ہیں۔ نو نواسے ہیں نو نواسیاں

وفات حشر آیات

حضرت حافظ صاحب اپنے آخری ایام بیمار رہنے لگے

ضعف بصارت اور ضعف جسمانی لاحق ہو گئے کچھ عرصہ سے گھٹنے کی درد میں مبتلا تھے کہ ایک رات تہجد کیلئے اٹھے، وضو کرنے کیلئے بڑھے تو پاؤں پھسل گیا اور گرنے سے گھٹنے کی ہڈی ٹوٹ گئی۔ کافی عرصہ تک

صاحب فریض رہے۔ میوہ ہسپتال، یوسف کلینک گوجرانوالہ اور الشیخ ہسپتال گوجرانوالہ میں بھی زیر علاج رہے لیکن بالآخر وہ وقت موعود آن پہنچا جس سے کسی کو مفر نہیں اور بالآخر یہ علم و فضل کا آفتاب جہانناب تقریباً پون صدی تک اپنی ضیاء باریوں سے دنیائے علم و فن کو سنور و مستنیر

کرنے کے بعد ۱۴ رمضان المبارک ۱۴۴۵ھ (۳ جون ۱۹۸۵ء) کی سہ پہر کو ہمیشہ کیلئے غروب ہو گیا۔ انا للہ وانا الیہ راجعون۔ تقبل اللہ

حسناتہ و عفا اللہ عن عثواتہ۔ ریڈیو، ٹیلی ویژن نے آپ

وفات کی خبر کو نشر کیا۔ اور قومی اخبارات نے نمایاں طور پر اس خبر

کو شائع کیا نیز آپ کی خدمات کا تذکرہ بھی کیا۔

شمارہ جنازہ ۵ | ۵۔ جون ۱۹۸۵ء بروز بدھ ۶ صبح شیرالوالہ باغ میں حضرت

مولانا محمد عبداللہ صاحب مدظلہ امیر جمعیتہ اہلحدیث پاکستان نے پڑھائی کی نماز جنازہ پڑھی اور بڑے قبرستان گوہرانوار میں حضرت مولانا محمد اسماعیل سلفی رحمہ اللہ کے پہلو میں آپ کو سپرد خاک کر دیا گیا۔ جنازے میں ہزاروں تلامذہ علماء کرام اور مختلف شعبہ ہائے زندگی سے تعلق رکھنے والے لوگوں نے شرکت کی۔ ۷ جون ۱۹۸۵ء کو حرم ملی میں حضرت مولانا عبدالوکیل ہاشمی کی امامت میں ہزاروں مسلمانوں آپ کی غائبانہ نماز جنازہ پڑھائی

تاریخائے وفات | آپ کی وفات پر حضرت مولانا عزیز زبیدی مدظلہ نے فرمایا۔

عمر محدث گوندلوی	می ہاشد مشتاد و ہفت
در رمضان مرگ و میلاد	صائم آمد ضائم رفت

مشہور و معروف شاعر جماعت جناب علیم ناصری نے اپنے جذبات کا یوں اظہار کیا ہے۔

رحلتِ محدث گوندلوی نے کیا یوں مضمحل
 سب محبوں کے ہوش و حواس یکسر کھو گئے

اس کے غم میں عقل و عشق و فضل و زہد و روحِ عجمی
 مضطرب ایسے ہوئے سب بے سرو پا ہو گئے

بکھری اور لکھنا شروع کیا، اتقواللہ واشکروہ، اور دیکھ کر دیئے۔

اس وقت تو اٹوگراف لینے پر خوش تھا، مگر شعور ہونے اور حضرت حافظ صاحب کی عبارت سمجھنے پر وجد آگیا آپ نے اس مختصر سی عبارت میں بہت بڑے ایسے کا علاج بتایا ہے یعنی "آج جو ہم قحط الرجال کا رونا روتے ہیں، یہ سمجھ لیں کہ قدرت کا سارا نظام اصولوں کے تابع ہے، بڑے آدمیوں کی پیدائش کے بھی کچھ اصول ہونگے ایسا معلوم ہوتا ہے کہ بڑے آدمی انعام کے طور پر دیئے جاتے ہیں اور سزا کے طور پر روک لئے جاتے ہیں عطا تو اسی کے حق میں ہوتی ہے جو حق دار ہو آخر قدرت ایک سپاس نڈا آشنا قوم کو بڑے آدمی کیوں عطا کرے اسے اپنے عطیے کی رسوائی اور ناقدری ناگوار گزرتی ہے عطا کا پہلا حق یہ ہے انسان اس کا شکر ادا کرے۔

دل شکر سے لبریز ہو تو روشن ہو جاتا ہے، شکوہ کیجئے تو بکھ جاتا ہے — نا شکر گزار ہو تو پتھر بن جاتا ہے۔ شکر گزار ہمیشہ روشن، ضمیر اور روشن دماغ ہوتا ہے — نا شکر گزار بے ضمیر اور بے دماغ ہو جاتا ہے۔

انسان نا شکر گزار، زود فراموش، فسادی اور زود بھولے اسی لیے ہدایت ہوئی کہ اللہ سے ڈرو یعنی اسے مت بھولو ہمیشہ یاد کرو اور اس کا ہر حال میں شکر ادا کرو۔